




ທະນາຄານການຄ້າຕ່າງປະເທດລາວ ມະຫາຊົນ

ບົດສະຫຼຸບການເຄື່ອນໄຫວທຸລະກິດ ສໍາລັບໄລຍະສາມເດືອນຂອງໄຕມາດທີ III
ທີ່ສິ້ນສຸດວັນທີ 30 ກັນຍາ 2020



I. ສະພາບລວມຂອງ ທຄຕລ

1. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ ບັນລຸຕາມເປົ້າໝາຍ ແລະ ວັດຖຸປະສົງຄື: “ ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດ ທີ່ສໍາຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທຳຄຸ້ມຄອງບໍລິຫານຄວາມສ່ຽງໃຫ້ ເຂັ້ມແຂງ ແລະ ສອດຄ່ອງຕາມຫຼັກການ Basel II, ຍົກສູງປະສິດທິພາບການດໍາເນີນທຸລະກິດ, ສ້າງ ແລະ ພັດທະນາ ລະບົບຂໍ້ມູນຂ່າວສານບໍລິຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງ ດ້ານລະບົບລາຍງານ, ນໍາໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊຽວຊານສະເພາະດ້ານ ໃຫ້ເທົ່າທຽມກັບພາກພື້ນ ແລະ ສາກົນ.

❖ ແຜນງານ ແລະ ໂຄງການ 2020

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຄຕລ ເພື່ອຮອງຮັບໃນການປັບປຸງບໍລິຫານພັດທະນາ ລະບົບການຄຸ້ມຄອງບໍລິຫານ 2020 ບັນດາວຽກງານຕົ້ນຕໍແມ່ນຍັງສືບຕໍ່ແຜນງານ 6 ແຜນງານຫຼັກ (ຮັກສາເດີມ); 29 ໂຄງການໃຫຍ່ແຜນວຽກ. ປີນີ້ໄດ້ຮັບເອົາແຜນວຽກຍ່ອຍຂອງແຕ່ລະພາກສ່ວນເຂົ້າມາເພີ່ມຈຳນວນ 229 ແຜນວຽກ

ບັນດາໂຄງການຂອງແຕ່ລະແຜນງານມີຄື :

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ: 1 ໂຄງການ ແລະ ມີ 1 ແຜນວຽກ.
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກການບາເຊລ II ລວມມີ: 4 ໂຄງການ ແລະ ມີ 35 ແຜນ ວຽກ.
- ສ້າງລະບົບຂໍ້ມູນເພື່ອການບໍລິຫານ: 5 ໂຄງການ ມີ 43 ແຜນວຽກ.
- ການພັດທະນາ ແລະ ຄຸ້ມຄອງລະບົບໄອທີ ມີ: 5 ໂຄງການ ແລະ ມີ 17 ແຜນວຽກ.
- ການບໍລິຫານ ແລະ ພັດທະນາ ບຸກຄະລາກອນ ລວມມີ: 4 ໂຄງການ ແລະ ມີ 40 ແຜນວຽກ.
- ພັດທະນາການບໍລິຫານການເງິນ, ການບໍລິຫານທີ່ທັນສະໄໝ ແລະ ປະສິດທິພາບການດໍາເນີນທຸລະກິດໃຫ້ສູງ ຂຶ້ນ: ມີ 10 ໂຄງການ ແລະ ມີ 93 ແຜນວຽກ.

II. ຖານະການເງິນ ແລະ ຜົນດຳເນີນງານ

1. ເສດຖະກິດມະຫາພາກ ສ ປ ປ ລາວ ແລະ ແນວໂນ້ມ ໃນປີ 2020

ເສດຖະກິດຂອງລາວໃນປີ 2020 ຄາດວ່າຈະຂະຫຍາຍໂຕຊ້າລົງ ໃນລະດັບ 3,3%⁴ ໂດຍຫຼຸດເປົ້າໝາຍທີ່ລັດຖະບານຄາດຄະເນໄວ້ໃນຕົ້ນປີທີ່ລະດັບ 6,5%, ເຊິ່ງສາເຫດກໍ່ຍ້ອນການແຜ່ລະບາດຂອງພະຍາດ COVID-19 ສົ່ງຜົນໃຫ້ການສ້າງລາຍຮັບຂອງຫົວໜ່ວຍທຸລະກິດຫຼາຍແຫ່ງອາດບໍ່ໄດ້ຕາມແຜນເນື່ອງຈາກບໍ່ສາມາດດຳເນີນທຸລະກິດໄດ້ເຕັມສ່ວນ ໂດຍສະເພາະທຸລະກິດທີ່ຕິດພັນກັບຂະແໜງບໍລິການ, ການສົ່ງອອກ, ການທ່ອງທ່ຽວ, ທີ່ພັກອາໄສ ແລະ ຮ້ານອາຫານ. ເຖິງຢ່າງໃດກໍ່ຕາມ, ເສດຖະກິດ ສປປ ລາວ ປະເມີນໂດຍ ອົງການ IMF ຄາດວ່າຈະຂະຫຍາຍໂຕພຽງ 0,2% ແລະ ທະນາຄານໂລກຄາດຄະເນການຂະໂຕຂອງເສດຖະກິດລາວ 1% ເຊິ່ງຖ້າສະຖານະການຍັງບໍ່ຜ່ອນຄາຍ ເສດຖະກິດລາວອາດຈະຖືກຖອຍເຖິງ -1,8%⁵. ໃນໄລຍະຜ່ານມາ, ອັດຕາເງິນເຟີ້ເຫັນວ່າມີແນວໂນ້ມຫຼຸດລົງຈາກ 5,28% ໃນເດືອນ 06/2020 ເປັນ 4,63% ໃນເດືອນ 09/2020 ເຊິ່ງສາເຫດກໍ່ເນື່ອງຈາກການວາງນະໂຍບາຍໃນການຄວບຄຸມລາຄາສິນຄ້າ ແລະ ບໍລິການຂອງລັດຖະບານ ແລະ ການຫຼຸດຜ່ອນມາດຕະການທາງເສດຖະກິດຫລາຍດ້ານ.

ປັດໄຈສ່ຽງໃນຕໍ່ໜ້າ ເຫັນວ່າ ສະພາບເສດຖະກິດພາກພື້ນ ແລະ ສາກົນຍັງສືບຕໍ່ຂະຫຍາຍໂຕຊ້າລົງ ລວມເຖິງການລະບາດຂອງພະຍາດໂຄວິດໃນປະເທດໃກ້ຄຽງ ໂດຍສະເພາະ ປະເທດມຽນມາ ເຊິ່ງມີຈຳນວນຜູ້ຕິດເຊື້ອຫຼາຍກວ່າ 40.000 ຄົນ ແລະ ຈຳນວນຜູ້ຕິດເຊື້ອສະເລ່ຍ 1.000ຄົນ/ມື້. ນອກຈາກນັ້ນ, ຂາດດຸນການຄ້າຂອງລາວ, ການຂາດດຸນງົບປະມານຂອງລັດຖະບານ, ລະດັບຄັງສຳຮອງເງິນຕາຕ່າງປະເທດ ແລະ ມາດຕະການທາງເສດຖະກິດໃນບັນດາປະເທດຄູ່ຄ້າຂອງ ສປປ ລາວ ຍັງເປັນປັດໄຈສ່ຽງໃນການຂະຫຍາຍໂຕເສດຖະກິດໃນປີ 2021.

2. ຜົນການເຄື່ອນໄຫວທີ່ພື້ນເດັ່ນໂດຍຫຍໍ້ ຂອງ ທຄຕລ

ໃນໄລຍະໄຕມາດ 03/2020 ທຄຕລ ເຄື່ອນໄຫວງານສຳເລັດຫຼາຍດ້ານເຊັ່ນ: ໄດ້ສຳເລັດການເຊັນບົດບັນທຶກຄວາມເຂົ້າໃຈ (MOU) ລະຫວ່າງ ທຄຕລ ກັບ ບໍລິສັດ ສະຕາຟິນເທັກ ຈຳກັດຜູ້ດຽວ ວ່າດ້ວຍການຮ່ວມມືການພັດທະນາເຊື່ອມຕໍ່ລະບົບການບໍລິການການເງິນເທິງມືຖື (U-Money) ແລະ ການບໍລິການ ການທະນາຄານຜ່ານໂທລະສັບມືຖື (BCEL One) ຂອງ ທຄຕລ, ການເຊັນສັນຍາການຮ່ວມມືຊື້-ຂາຍປະກັນໄພອອນໄລນ໌ລະຫວ່າງ ທຄຕລ ແລະ ບໍລິສັດຮ່ວມທຸລະກິດປະກັນໄພລາວ-ຫວຽດ, ເຊັນສັນຍາວ່າດ້ວຍການບໍລິການຊຳລະສະສາງຄ່າບໍລິການຕ່າງໆຜ່ານ ທຄຕລ ລະຫວ່າງ ທຄຕລ ແລະ ສະຖາບັນການເງິນຈຸລະພາກ ທີ່ບໍ່ຮັບຝາກເງິນ ວັນດາລາ ແລະ ໄດ້ເຊັນບົດບັນທຶກຄວາມເຂົ້າໃຈກ່ຽວກັບການບໍລິການອອກບັດນັກສຶກສາຂອງສະຖາບັນການສຶກສາທີ່ເຂົ້າຮ່ວມໂຄງການເຊັ່ນວ່າ: ວິທະຍາໄລຄູດົງຄຳຊ້າງ, ວິທະຍາໄລເຕັກນິກກະສິກຳດົງຄຳຊ້າງ, ວິທະຍາໄລເຄວີນ, ວິທະຍາໄລເຕັກນິກການຊ່າງປາກປ່າສັກ, ວິທະຍາໄລເຕັກນິກການຊ່າງລາວ-ເຢຍລະມັນ ແລະ ສະຖາບັນອື່ນໆ. ພ້ອມກັນນັ້ນ, ທຄຕລ ໄດ້ສຳເລັດການຈັດກອງປະຊຸມທົບທວນຜົນການດຳເນີນທຸລະກິດ ທຄຕລ ປະຈຳ 06 ເດືອນຕົ້ນປີ 2020 ທີ່ ໂຮງແຮມດອນຈັນພາເລດ, ຍົກຂະແໜງດ້ານການຟອກເງິນຂອງພະແນກຄຸ້ມຄອງຄວາມສ່ຽງ ແລະ ດ້ານການຟອກເງິນ ສ້າງເປັນພະແນກການໃໝ່ຄື: **ພະແນກສະກັດກັ້ນ ແລະ ດ້ານການຟອກເງິນ (Anti-Money Laundering Division)** ສ່ວນພະແນກເດີມປ່ຽນຊື່ມາເປັນ **ພະແນກຄຸ້ມຄອງຄວາມສ່ຽງ (Risk Management Division)**.

⁴ ອີງຕາມບົດລາຍງານຂອງສະຖາບັນຄົ້ນຄວ້າເສດຖະກິດແຫ່ງຊາດ ສະບັບເລກທີ 005/ສຄສຊ ນະຄອນຫຼວງວຽງຈັນ 19/04/2020

⁵ ບົດລາຍງານຂອງທະນາຄານໂລກ <https://www.worldbank.org/en/country/lao/publication/covid-19-to-impact-lao-pdr-growth-debt-in-2020-new-world-bank-report>

ນອກຈາກນັ້ນ, ທຸກໆປີ ກໍ່ໄດ້ຮັບລາງວັນດີເດັ່ນດ້ານແນວຄວາມຄິດລິເລີ່ມ ໃນການໃຫ້ບໍລິການຜ່ານລະບົບ ມືຖື ແລະ ການຊຳລະສະສາງ ແຫ່ງປີ ຈາກວາລະສານການທະນາຄານ ແລະ ການເງິນອາຊີ (Asian Banking and Finance Magazine) ເຊິ່ງລາງວັນດັ່ງກ່າວໄດ້ຈາກການສະເໜີ ບໍລິການຮັບຊຳລະຄ່າທຳນຽມທາງ (Road TAX).

3. ຂໍ້ມູນການທາງດ້ານການເງິນທີ່ສຳຄັນຂອງ ທຸກໆປີ

ມາຮອດໄຕມາດ 03 ປີ 2020 ທຸກໆປີ ໄດ້ດຳເນີນທຸລະກິດຕາມແຜນການທີ່ໄດ້ຮັບຮອງຈາກກອງປະຊຸມຜູ້ຖື ຮຸ້ນ ຊຶ່ງມີຕົວເລກປະຕິບັດຕາມບັນຊີ ທຸກໆປີ ດັ່ງນີ້:

- ຍອດຊັບສິນ/ໜີ້ສິນ: 52.417,32 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 105% ທຽບໃສ່ໄລຍະ ດຽວກັນຂອງປີຜ່ານມາເພີ່ມຂຶ້ນ 15%;
- ຍອດເງິນກູ້ທັງໝົດ: 29.910,02 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 105% ທຽບໃສ່ໄລຍະ ດຽວກັນຂອງປີຜ່ານມາເພີ່ມຂຶ້ນ 13% (ໃນນັ້ນ, ໜີ້ NPL ມີຈຳນວນ 880,68 ຕື້ກີບ ກວມ 3,01% ຂອງ ຍອດສິນເຊື່ອທັງໝົດ);
- ຍອດເງິນຝາກ: 46.571,41 ຕື້ກີບ ທຽບໃສ່ແຜນການປີປະຕິບັດໄດ້ 108%; ທຽບໃສ່ໄລຍະດຽວກັນຂອງ ປີຜ່ານມາເພີ່ມຂຶ້ນ 20%;
- ທຶນທັງໝົດ: 2.151,32 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 83%; ທຽບໃສ່ໄລຍະດຽວກັນ ຂອງປີຜ່ານມາເພີ່ມຂຶ້ນ 2%;
- ກຳໄລກ່ອນອາກອນ: ໃນໄລຍະໄຕມາດ 03 ປີ 2020 ປະຕິບັດໄດ້ 154,68 ຕື້ກີບ, ຮອດ 09 ເດືອນ ປີ 2020 ປະຕິບັດໄດ້ 229,23 ຕື້ກີບ ທຽບໃສ່ແຜນການປີ 2020 ປະຕິບັດໄດ້ 64%.

III. ຂໍ້ມູນທົ່ວໄປ ແລະ ຂໍ້ມູນສຳຄັນບາງດ້ານ ຂອງ ທຸກໆປີ

● ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນ ຫຼວງວຽງຈັນ. ນະວັນທີ 30 ກັນຍາ 2020 ທະນາຄານມີ (1) ສຳນັກງານໃຫຍ່, (6) ບໍລິສັດຮ່ວມທຶນ, (20) ສາຂາ ຫລັກ, (97) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາ ທົ່ວ ສປປ ລາວ.

● ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຸກໆປີ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

- **ປະຫວັດຄວາມເປັນມາໂດຍຫຍໍ້ ຂອງ ທຄຕລ**

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢືນຢັນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ເຊັນອະນຸມັດໃຫ້ທະນາຄານປັບປຸງໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແບ່ງຮຸ້ນຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອພັດທະນາທະນາຄານໃຫ້ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ຢັ້ງຢືນວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳເລັດ.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60% ຮຸ້ນ, ນັກລົງທຶນພາຍໃນ (ລວມທັງພະນັກ ງານ ທຄຕລ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຍຸດທະສາດ 10%.

ກິດຈະກຳຫລັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 30 ກັນຍາ 2020 ແມ່ນ 1.038.617 ລ້ານກີບ (31 ທັນວາ 2019 : 1.038.617 ລ້ານກີບ)

IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວ ຂອງຄະນະກຳມະການຂຶ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ປະກອບດ້ວຍ 7 ທ່ານ:

- | | |
|--|--------------|
| - ທ່ານ ປອ ບຸນເຫຼືອ ສິນໄຊວໍລະວົງ | ເປັນປະທານ |
| - ທ່ານ ຄຳສຸກ ສຸນດາລາ | ເປັນຮອງປະທານ |
| - ທ່ານ ພູຂົງ ຈັນທະຈັກ | ເປັນສະມາຊິກ |
| - ທ່ານ Stephane Mangiavacca | ເປັນສະມາຊິກ |
| - ທ່ານ ພຸດທະຂັນ ຂັນຕີ | ເປັນສະມາຊິກ |
| - ທ່ານ ຮອງສາດສະດາຈານ ປອ ພູເພັດ ກ້ຽວພິລະວົງ | ເປັນສະມາຊິກ |
| - ທ່ານ ວຽງສຸກ ຈຸນທະວົງ | ເປັນສະມາຊິກ |

1.2. ປະຫວັດຫຍໍ້ຂອງສະພາບໍລິຫານ

- ☐ ທ່ານ ປອ ບຸນເຫຼືອ ສິນໄຊວໍລະວົງ: ເປັນປະທານ



- ວັນເດືອນປີເກີດ: 24/11/1966
- ສັນຊາດ : ລາວ
- ພາສາ : ລາວ, ອັງກິດ
- ຕຳແໜ່ງປະຈຸບັນ : ຮອງລັດຖະມົນຕີ ກະຊວງການເງິນ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດສະຕາລີ, ປະລິນຍາໂທດ້ານບໍລິຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ, ປະລິນຍາຕີ, ປະລິນຍາໂທດ້ານຟີຊິກ ແລະ ເລຂາຄະນິດທີ່ມະຫາວິທະຍາໄລມິດສະກູ ປະເທດລັດເຊຍ.

☐ **ທ່ານ ຄຳສຸກ ສຸນດາຣາ: ຮອງປະທານສະພາບໍລິຫານ**



- ວັນເດືອນປີເກີດ: 03/06/1945
- ສັນຊາດ : ລາວ
- ພາສາ : ລາວ, ອັງກິດ, ຝຣັ່ງ
- ຕຳແໜ່ງ : ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍທີ່ເມືອງ ປານາ ປະເທດອິນເດຍ ແລະ ລະດັບປະລິນຍາຕີຈາກ ປະເທດ ອິດສະຕາລີ, ມະຫາວິທະຍາໄລນິວຊາວເວວ.

☐ **ທ່ານ ຮສຈ ປອ ພູເພັດ ກ້ຽວພິລາວົງ: ກຳມະການອິດສະຫຼະ**



- ວັນເດືອນປີເກີດ: 05/02/1974
- ສັນຊາດ : ລາວ
- ພາສາ : ລາວ, ອັງກິດ, ຢີ່ປຸ່ນ
- ຕຳແໜ່ງ : ຄະນະບໍດີ, ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກເສດຖະສາດ, ມະຫາວິທະຍາໄລໂຄເບ, ປະເທດຢີ່ປຸ່ນປະລິນຍາໂທ ແລະປະລິນຍາຕີ ວິສະວະກຳໂຍທາ ມະຫາວິທະຍາໄລ ໂອສະກາ, ປະເທດຢີ່ປຸ່ນ.

☐ **ທ່ານ ພຸດທະຂັນ ຂັນຕີ : ກຳມະການ**



- ວັນເດືອນປີເກີດ: 02/05/1970
- ສັນຊາດ : ລາວ
- ພາສາ : ລາວ, ຫວຽດນາມ ແລະ ລັດເຊຍ
- ຕຳແໜ່ງ : ຮອງຫົວໜ້າຄັງເງິນແຫ່ງຊາດ ກະຊວງການເງິນ
- ລະດັບການສຶກສາ: ປະລິນຍາໂທ ທີ່ສະຖາບັນການເງິນຮ່ຳໂນ້ຍ, ສສ ຫວຽດນາມ ແລ ມະຫາວິທະຍາໄລ ດາແກັດສະຕານ ອາດິດສະຫະພາບໂຊຫວຽດ.

☐ **ທ່ານ ພຸຊິງ ຈັນທະຈັກ : ກຳມະການ**



- ວັນເດືອນປີເກີດ: 17/06/1964
 - ສັນຊາດ : ລາວ
 - ພາສາ : ລາວ, ອັງກິດແລະ ຮົງກາລີ .
 - ຕຳແໜ່ງ : ຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊົນ
- ລະດັບການສຶກສາ: ຊັ້ນສູງທິດສະດີ ການເມືອງ ຈາກໂຮງຮຽນການເມືອງ- ການປົກຄອງ ແລະ ປະລິນຍາໂທ ດ້ານເສດຖະກິດການເງິນຈາກປະເທດ ຮົງກາລີ.

☐ **ທ່ານ Stephane MANGIAVACCA: ກຳມະການ**



- ວັນເດືອນ ປີເກີດ: 11/07/1975
- ສັນຊາດ : ຝຣັ່ງ
- ພາສາ : ຝຣັ່ງ, ອັງກິດ, ສະເປນ, ຈີນ ແລະ ຍີ່ປຸ່ນ
- ຕຳແໜ່ງ : ຫົວໜ້າຝ່າຍທຸລະກິດຕ່າງປະເທດ, ຕາງໜ້າທະນາຄານ COFIBRED ໃນນາມຄູ່ຮ່ວມຍຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊົນ.
- ລະດັບການສຶກສາ : ສຶກສາທີ່ມະຫາວິທະຍາໄລ Ecole Nationale Supérieure des Mines de Saint-Etienne, ຈົບປະລິນຍາຕີເສດຖະສາດ, ຈົບຊັ້ນສູງສາຂາ ວິສະວະກຳສາດ ດ້ວຍກຽດນິຍົມ ແລະ ເຂົ້າຮ່ວມໂຄງການແລກປ່ຽນກ່ຽວກັບວິສະວະກຳສິ່ງແວດລ້ອມ ທີ່ University of New Brunswick ປະເທດ Canada.

☐ **ທ່ານ ວຽກສຸກ ຈຸນທະວົງ: ກຳມະການ**



- ວັນເດືອນປີເກີດ: 15/08/1964
- ສັນຊາດ : ລາວ
- ພາສາ : ລາວ, ອັງກິດ ແລະ ເຊັກໂກ
- ຕຳແໜ່ງ : ຮອງຜູ້ອຳນວຍການໃຫຍ່ ທະນາຄານການຄ້າຕ່າງປະເທດລາວ ມະຫາຊົນ
- ລະດັບການສຶກສາ: ບຳລຸງທິດສະດີ ການເມືອງ 45 ວັນຈາກໂຮງຮຽນ ການເມືອງ - ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊັກ.

2. ໂຄງຮ່າງການຈັດຕັ້ງຂອງຄະນະອຳນວຍການ

2.1 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ: ປະກອບມີ 6 ທ່ານ

- ທ່ານ ພູຂົງ ຈັນທະຈັກ ຜູ້ອຳນວຍການໃຫຍ່
- ທ່ານ ລາໃຈ ຄັນພະວົງສ໌ ຮອງຜູ້ອຳນວຍການໃຫຍ່
- ທ່ານ ນັນທະລາດ ແກ້ວປະເສີດ ຮອງຜູ້ອຳນວຍການໃຫຍ່
- ທ່ານ ສຸພັກ ຖິ່ນໄຊພອນ ຮອງຜູ້ອຳນວຍການໃຫຍ່
- ທ່ານ ປົວວັນ ສີມະລິວົງ ຮອງຜູ້ອຳນວຍການໃຫຍ່ (ອອກຮັບບຳເນັດໃນວັນທີ 01/08/2020)
- ທ່ານ ວຽງສຸກ ຈຸນທະວົງ ຮອງຜູ້ອຳນວຍການໃຫຍ່

2.2 ໂຄງຮ່າງຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ



ທ່ານ ພູຂົງ ຈັນທະຈັກ
ຜູ້ອຳນວຍການໃຫຍ່



ທ່ານ ລາໃຈ ຄັນພະວົງສ໌
ຮອງ ຜູ້ອຳນວຍການ



ທ່ານ ສຸພັກ ຖິ່ນໄຊພອນ
ຮອງ ຜູ້ອຳນວຍການ



ທ່ານ ນັນທະລາດ ແກ້ວປະເສີດ
ຮອງ ຜູ້ອຳນວຍການ



ທ່ານ ວຽງສຸກ ຈຸນທະວົງ
ຮອງ ຜູ້ອຳນວຍການ



ທ່ານ ປົວວັນ ສີມະລິວົງ
ຮອງ ຜູ້ອຳນວຍການ

3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ສະພາບໍລິຫານ ໄດ້ດຳເນີນກອງປະຊຸມຂອງຕົນເອງລວມທັງໝົດ 03 ຄັ້ງ (ກອງປະຊຸມສາມັນ 01 ຄັ້ງ ແລະ ວິສາມັນ 02 ຄັ້ງ) ໂດຍສາມາດສັງລວມ ການເຄື່ອນໄຫວທີ່ສຳຄັນໄດ້ດັ່ງນີ້:

- ເຫັນດີໃຫ້ນຳສະເໜີສະພາບໍລິຫານຮັບຮອງຜົນການກວດສອບເອກະສານການເງິນປະຈຳ 06 ເດືອນ 2020 (ມາດຖານລາວ ແລະ ມາດຖານສາກົນ) ກວດສອບໂດຍບໍລິສັດ PWC ຜ່ານທາງຈົດໝາຍວຽນພາຍຫຼັງກວດສອບສຳເລັດ.
- ຮັບຮອງການສ້າງຕັ້ງ ທຸກຕາລ ສາຂາໄຊສົມບູນ, ຮັບຮອງບົດວິພາກ ແລະ ລະບຽບການຄຸ້ມຄອງສາຂາ ເພື່ອເປັນບ່ອນອີງໃນການນຳສະເໜີ ທະນາຄານແຫ່ງ ສປປ ລາວ.
- ຮັບຮອງການເພີ່ມທຶນຈົດທະບຽນໃຫ້ທະນາຄານລາວຝຣັ່ງ ຕາມສັດສ່ວນການຖືຮຸ້ນຂອງ ທຸກຕາລ.
- ພິຈາລະນາຮັບຮອງການສະເໜີຂໍ້ກູ້ຢືມໃໝ່, ການຂໍເພີ່ມວົງເງິນ ແລະ ຂໍນະໂຍບາຍທີ່ຕິດພັນຂອງລູກຄ້າສິນເຊື້ອ.
- ຮັບຮອງການແຕ່ງຕັ້ງຕຳແໜ່ງງານຂັ້ນຄະນະຜູ້ບໍລິຫານງານ ທຸກຕາລ ຈຳນວນໜຶ່ງ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ການຈັດລຳດັບຄວາມສ່ຽງທີ່ສຳຄັນ ເປັນຕົ້ນແມ່ນ ຕົວຊີ້ວັດຄວາມສ່ຽງດ້ານສິນເຊື້ອ ແລະ ຕົວຊີ້ວັດຄວາມສ່ຽງດ້ານສະພາບຄ່ອງ.
- ຕິດຕາມສັງລວມຄວາມສ່ຽງຫຼັກຂອງອົງກອນໃນດ້ານຕ່າງໆມີຈຳນວນ 14 ຕົວຊີ້ວັດຄວາມສ່ຽງ.
- ພິຈາລະນານະໂຍບາຍວ່າດ້ວຍການບໍລິຫານຄວາມຕໍ່ເນື່ອງທາງທຸລະກິດຂອງ ທຸກຕາລ.
- ຕິດຕາມແຜນການຈັດຕັ້ງປະຕິບັດການປັບປຸງໂຄງສ້າງບໍລິຫານຄວາມສ່ຽງ ທຸກຕາລ ໄລຍະທີ 1
- ຕິດຕາມຄວາມຄືບໜ້າຂອງບັນດາໂຄງການຕ່າງໆທີ່ໄດ້ດຳເນີນການ ແລະ ນອນຢູ່ໃນໂຄງການຂອງບາວເຊວ 2 (ດຳເນີນໄປແລ້ວ ຈຳນວນ 08 ໂຄງການໃນແຕ່ລະໄລຍະຢ່າງເປັນປົກກະຕິ).

3.3 ຄະນະກຳມະການຄຸ້ມຄອງບໍລິຫານ

ໃນໄຕມາດ 03/2020 ທີ່ຜ່ານມາ ຄະນະກຳມະການຄຸ້ມຄອງບໍລິຫານໄດ້ເປີດກອງປະຊຸມເພື່ອຄົ້ນຄວ້າຮັບຮອງພິຈາລະນາຜົນການດຳເນີນງານຂອງ ທຸກຕາລ ແລະ ບັນຫາຕ່າງໆທີ່ຈະສະເໜີຜ່ານສະພາບໍລິຫານ ລວມທັງໝົດ 02 ຄັ້ງ ເຊິ່ງໄດ້ຮັບຮອງບາງເນື້ອໃນທີ່ສຳຄັນດັ່ງນີ້:

- ຄະນະໄດ້ຕິດຕາມຊຸກຍູ້ໃຫ້ທິດຊີ້ນຳຜົນການດຳເນີນທຸລະກິດຂອງ ທຸກຕາລ ເປັນປະຈຳຢ່າງໃກ້ຊິດ ແລະ ຮັບຮອງຜົນການກວດສອບເອກະສານນະການເງິນ ທຸກຕາລ ຕາມມາດຖານລາວ ແລະ ມາດຖານສາກົນ ປະຈຳ 06 ເດືອນຕົ້ນປີ 2020
- ຊີ້ນຳການຈັດກອງປະຊຸມທົບທວນຜົນການດຳເນີນທຸລະກິດ ປະຈຳໄຕມາດ 02/2020.
- ຕິດຕາມ ແລະ ໃຫ້ທິດຊີ້ນຳວຽກງານການບໍລິຫານທຶນ, ບັນຫາດ້ານສະພາບຄ່ອງ, ການນຳໃຊ້ທຶນ ແລະ ການບໍລິຫານເງິນຕາຕ່າງປະເທດ ເປັນແຕ່ລະໄລຍະ ແລະ ຫາວິທີການແກ້ໄຂໃຫ້ທັນກັບສະພາບການ.

- ຕິດຕາມຄວາມຄືບໜ້າໃນການຈັດຕັ້ງປະຕິບັດຜົນການດໍາເນີນທຸລະກິດ, ແຜນຍຸດທະສາດປະຈຳປີ, ແຜນຍຸດທະສາດໄລຍະຍາວ 2016-2020 ແລະ ການປະຕິບັດແຜນງານ, ໂຄງການຕ່າງໆ.
- ຕິດຕາມຄຸ້ມຄອງການບໍລິຫານສິນເຊື້ອໃຫ້ມີຄຸນນະພາບ, ການຄຸ້ມຄອງຕິດຕາມລູກຄ້າລາຍໃຫຍ່, ລູກຄ້າທີ່ໄດ້ຮັບຜົນກະທົບຈາກການແຜ່ລະບາດຂອງພະຍາດໂຄວິດ-19 ແລະ ການແກ້ໄຂໜີ້ NPL ຢ່າງໃກ້ຊິດ.
- ຕິດຕາມຄວາມຄືບໜ້າໃນການສ້າງແຜນຍຸດທະສາດໄລຍະຍາວ 2021-2025.
- ຕິດຕາມວຽກງານຈັດຕັ້ງ- ພະນັກງານ: ການຕິດຕາມການພັດທະນາ ຍົກລະດັບພະນັກງານ ການນໍາໃຊ້ງົບປະມານໃນການພັດທະນາບຸກຄະລາກອນ ແລະ ການຄົ້ນຄວ້າສ້າງຫຼັກສູດການເຝິກອົບຮົມເພື່ອຮອງຮັບການຂະຫຍາຍຕົວຂອງວຽກງານແຕ່ລະດ້ານ, ປັບປຸງ ແລະ ສ້າງລະບຽບນະໂຍບາຍຂອງ ທຸກໆ ຈຳນວນນຶ່ງ.
- ຕິດຕາມຄວາມຄືບໜ້າການປະກອບທຶນໃຫ້ທະນາຄານລາວຝຣັ່ງ, ຄວາມຄືບໜ້າໂຄງການຂາຍຮຸ້ນ ທຸກໆ ບ້ວງ 9%, ໂຄງການ Core Banking ໃໝ່ ແລະ ໂຄງການບາເຊວ 2 ເປັນແຕ່ລະໄລຍະ.

3.4 ຄະນະກຳມະການກວດສອບ

- ຕິດຕາມພະນັກງານໃນການປະຕິບັດລະບຽບ, ສິດ, ຂັ້ນຕອນ, ຕ້ອງເອົາໃຈໃສ່ໃນວຽກງານການກວດກາສຸກເສີນ, ເຝົ້າລະວັງບັນຫາຂໍ້ພົບເຫັນຕ່າງໆ ແລະ ການດຳເນີນສິ່ງຂ້າວຈາກລູກຄ້າ, ເພື່ອໃຫ້ຮັບປະກັນ ແກ້ໄຂບັນຫາທັນການ. ຕິດຕາມການປະຕິບັດສິດການປ່ອຍສິນເຊື້ອຂອງສາຂາ ນຳໃຊ້ມາດຕະການແກ້ໄຂບັນຫາຕ່າງໆໃຫ້ເໝາະສົມ.
- ດຳເນີນການກວດກາປົກກະຕິ, ກວດກາສະເພາະກິດ, ກວດກາສະເພາະດ້ານ ແລະ ກວດກາສຸກເສີນຂອງບັນດາພະແນກ, ສູນ ແລະ ສາຂາ ທຸກໆ ທົດ. ພ້ອມທັງຕິດຕາມການແກ້ໄຂຂໍ້ພົບເຫັນຈາກກວດກາພາຍໃນ-ພາຍນອກ ຂອງບັນດາພະແນກການ, ສາຂາ ທຸກໆ ທົດລະບົບ.
- ຕິດຕາມວຽກງານການແກ້ໄຂຂໍ້ພົບເຫັນຂອງກວດສອບພາຍໃນ ແລະ ກວດສອບພາຍນອກຢ່າງເປັນປົກກະຕິ.
- ສຳເລັດການປະສານງານການອອກບົດລາຍງານທົບທວນຄືນຖານະເງິນກູ້ ແລະ ບົດລາຍງານທົບທວນຄືນແບບວິເຄາະປະຈຳປີ 2019.
- ດຳເນີນການປະສານງານກັບບໍລິສັດ PWC ໃນການທົບທວນເອກະສານລາຍງານການເງິນ ທຸກໆ ປະຈຳ 06 ເດືອນຕົ້ນປີ 2020 ຕາມມາດຖານລາວ ແລະ ມາດຖານສາກົນ.
- ຕິດຕາມການລາຍງານປະກົດການຫຍໍ້ຫໍ້, ວຽກງານການສະກັດກັ້ນ ແລະ ດ້ານການສໍ້ລາດບັງຫຼວງ ໃຫ້ແກ່ຄະນະບໍລິຫານງານ ແລະ ທະນາຄານແຫ່ງ ສປປ ລາວ.
- ຕິດຕາມຄວາມຄືບໜ້າການຈັດຕັ້ງປະຕິບັດມາດຖານສາກົນດ້ານການລາຍງານການເງິນຂອງ ທຸກໆ (IFRS 16).

v. ຄວາມຮັບຜິດຊອບໃນສັງຄົມ:

➢ ການມອບພັນທະຕ່າງໆ ຂອງ ທຸກຄົນ

ທະນາຄານການຄ້າຕ່າງປະເທດລາວ ມະຫາຊົນ ໄດ້ປະຕິບັດຕາມລະບຽບກົດໝາຍສ່ວຍສາອາກອນ ຊຶ່ງໄດ້ມອບພັນທະ ອາກອນຕ່າງໆໃຫ້ແກ່ລັດຖະບານ ໃນໄລຍະ 09 ເດືອນ ປີ 2020 ລວມເປັນຈຳນວນເງິນທັງໝົດ 35.253,18 ລ້ານ ກີບ ລາຍລະອຽດລຸ່ມນີ້:

ລຳດັບ	ເນື້ອໃນ	ຈຳນວນເງິນ (ຫົວໜ່ວຍລ້ານກີບ)
1	ອາກອນລາຍໄດ້ພະນັກງານ ທຸກຄົນ ທົ່ວລະບົບ	19.168,70
2	ອາກອນກຳໄລ	12.000,22
3	ອາກອນຊົມໃຊ້	18,58
4	ອາກອນມູນຄ່າເພີ່ມ	3.358,80
5	ອາກອນກຳໄລນິຕິບຸກຄົນຜູ້ທີ່ບໍ່ມີພູມລຳເນົາ ຢູ່ ສປປລາວ	706,88
	ລວມທັງໝົດ	35.253,18

➢ ການມີສ່ວນຮ່ວມໃນວຽກງານສັງຄົມ ແລະ ອຸປະຖຳສັງຄົມ

ຄຽງຄູ່ກັບການດຳເນີນທຸລະກິດ ແລະ ປະຕິບັດວຽກງານດ້ານອື່ນໆໃນໄຕມາດ 03/2020 ທີ່ຜ່ານມາ, ຄະນະ ຜູ້ບໍລິຫານ ແລະ ພະນັກງານຂອງ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມ ໃນໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນ ບັນດາຄຸນຄ່າຫຼັກຂອງ ທຸກຄົນ ເຊິ່ງມີລາຍລະອຽດບາງໂຄງການດັ່ງລຸ່ມນີ້:

- ມອບທຶນຊ່ວຍເຫຼືອໃນການສ້ອມແປງໂຮງຮຽນ ຈຳນວນ 03 ແຫ່ງລວມມູນຄ່າທັງໝົດ 114 ລ້ານກີບ ໃນນັ້ນ ປະກອບທຶນໃຫ້ 1) ໂຮງຮຽນປະຖົມສົມບູນໂພນສົມບູນ ເມືອງສີໂຄດຕະບອງ ມູນຄ່າ 20 ລ້ານກີບ, 2) ໂຮງຮຽນປະຖົມສົມບູນໂນນສະຫວ່າງ ເມືອງໄຊເສດຖາ ຈຳນວນ 14 ລ້ານກີບ, 3) ໂຮງຮຽນ ມສ ຜາເມືອງ ເມືອງບໍລິຄັນ ແຂວງບໍລິຄຳໄຊ ຈຳນວນ 80 ລ້ານກີບ.
- ມອບອຸປະກອນການຮຽນ (ປຶ້ມແບບຮຽນຊັ້ນມັດທະຍົມຕົ້ນໃຫ້ໂຮງຮຽນ ມສ ເທດສະບານ ແຂວງຫຼວງນ້ຳທາ ມູນຄ່າ 18 ລ້ານກີບ.
- ລະດົມທຶນຊ່ວຍເຫຼືອສັງຄົມຜ່ານ BCEL One Heart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການ ຮັບບໍລິຈາກເງິນຊ່ວຍເຫຼືອສັງຄົມທີ່ອຳນວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ລວມທັງໝົດ 08 ໂຄງການ ເຊິ່ງມີຜູ້ຮ່ວມບໍລິຈາກຈຳນວນ 4.725 ຄົງ ມູນຄ່າທັງໝົດ 309,21 ລ້ານກວ່າກີບ (ປິດຮັບບໍລິຈາກແລ້ວ 1 ໂຄງການ).

ຜູ້ອຳນວຍການໃຫຍ່



ພູຊົງ ຈັນທະຈັກ